

પુરક પ્રશ્નો

૧. સંકલિત ડેરી વિકાસ યોજના અંતર્ગત બનાસકાંઠા જિલ્લામાં છેલ્લા ત્રણ વર્ષમાં તાલુકાવાર ભૌતિક લક્ષ્યાંક, મળેલ અરજી અને લાભાર્થીની સંખ્યા કેટલી છે ? (શ્રી કેશાજી ચૌહાણ (દિયોદર))
૨. સંકલિત વિકાસ ડેરી યોજના અંતર્ગત બનાસકાંઠા જિલ્લામાં છેલ્લા ત્રણ વર્ષમાં ક્યાં પ્રકાર/બ્રીડના દુધાળા પશુઓનું વિતરણ કરવામાં આવેલ છે? અને તાલુકાવાર લાભાર્થીની સંખ્યા કેટલી છે ? (શ્રી વી. ડી. ઝાલા (હિંમતનગર))
૩. સંકલિત ડેરી વિકાસ યોજના અંતર્ગત બનાસકાંઠા જિલ્લામાં છેલ્લા ત્રણ વર્ષમાં લક્ષ્યાંક સા મેની કેટલી સિદ્ધી હાંસલ કરવામાં આવેલ છે ? (શ્રી મુકેશભાઈ પટેલ (મહેસાણા))
૪. સંકલિત ડેરી વિકાસ યોજના અંતર્ગત બનાસકાંઠા જિલ્લામાં ક્યાં દૂધ ઉત્પાદક સંઘ દ્વારા દુધાળા પશુઓનું વિતરણ કરવામાં આવેલ છે? (શ્રી સરદારભાઈ ચૌધરી (ખેરાલુ))

અન્ય પુરક પ્રશ્નો/વિગતો	
૧.	સંકલિત ડેરી વિકાસ યોજનાનું અમલીકરણ કયા વર્ષથી શરૂ કરવામાં આવ્યું અને યોજનાનો હેતુ શું છે? તથા લાભાર્થીઓને આ યોજના થકી શું લાભ થયેલ છે ? અને તેના શા સકારાત્મક પરિણામ જોવા મળેલ છે?
૨.	સંકલિત ડેરી વિકાસ યોજના હેઠળ નાણાકીય જોગવાઈ કેવી રીતે કરવામાં આવે છે? તથા આ યોજના હેઠળ આજ દીન સુધીમાં કેટલા રૂપિયાનો ખર્ચ થયેલ છે? અને આ યોજના હેઠળ કેટલા લાભાર્થીઓને આવરી લેવામાં આવેલ છે?
૩.	સંકલિત ડેરી વિકાસ યોજના હેઠળ લાભાર્થીઓને ક્યા ક્યા પ્રકારના લાભો આપવામાં આવે છે?
૪.	સંકલિત ડેરી વિકાસ યોજના હેઠળ લાભાર્થીની પસંદગીની પાત્રતા શું છે? તથા લાભાર્થી પસંદગી પ્રક્રિયા વધુ પારદર્શી બને તે માટે ક્યા પગલા લેવામાં આવેલ છે? તથા યોજના હેઠળ લાભાર્થીની પસંદગી પ્રક્રિયા શું છે?
૫.	સંકલિત ડેરી વિકાસ યોજનાની અમલવારી તથા યોજનાનું મોનિટરીંગ અને સુપરવિઝન કોના દ્વારા કરવામાં આવે છે? અને સંકલિત ડેરી વિકાસ યોજના હેઠળ આપવામાં આવતા દુધાળા પશુઓની ચકાસણી કરવામાં આવે છે કે કેમ? જો હા, તો કોના દ્વારા ચકાસણી કરવામાં આવે છે?
૬.	સંકલિત ડેરી વિકાસ યોજના હેઠળ છેલ્લા પાંચ વર્ષમાં રાજ્ય સરકાર અને કેન્દ્ર સરકાર તરફથી કેટલી ગ્રાન્ટ મળેલ છે?
૭.	વર્ષ ૨૦૨૩-૨૦૨૪માં સંકલિત ડેરી વિકાસ યોજનામાં કેટલો યુનિટ કોસ્ટ નિયત થયેલ છે?
૮.	સંકલિત ડેરી વિકાસ યોજનામાં હાલ યુનિટ દીઠ કેટલી પશુ સહાય આપવામાં આવે છે? તેમાં છેલ્લે ક્યારે વધારો કરવામાં આવેલ તથા હવે પછી યુનિટ કોસ્ટમાં વધારો કરવાની વિચારણા છે કે કેમ? જો હા તો કેટલો વધારો કરવાનું આયોજન છે?
૯.	સંકલિત ડેરી વિકાસ કાર્યક્રમની ટુંકી વિગત

પુરક પ્રશ્ન પૂછનાર માન. ધારાસભ્યશ્રી કેશાજી ચૌહાણ (દિયોદર)

પ્રશ્ન-૧ સંકલિત ડેરી વિકાસ યોજના અંતર્ગત બનાસકાંઠા જિલ્લામાં છેલ્લા ત્રણ વર્ષમાં તાલુકાવાર ભૌતિક લક્ષ્યાંક, મળેલ અરજી અને લાભાર્થીની સંખ્યા કેટલી છે ?

જવાબ: સંકલિત ડેરી વિકાસ યોજના અંતર્ગત બનાસકાંઠા જિલ્લામાં છેલ્લા ત્રણ વર્ષમાં તાલુકાવાર મળેલ અરજી અને લાભાર્થીની વિગતો નીચે મુજબ છે.

ક્રમ	તાલુકાનું નામ	વર્ષ ૨૦૨૩-૨૪*			વર્ષ ૨૦૨૨-૨૩			વર્ષ ૨૦૨૧-૨૨		
		ભૌતિક લક્ષ્યાંક	મળેલ અરજી	લાભ આપેલ લાભાર્થીની સંખ્યા	ભૌતિક લક્ષ્યાંક	મળેલ અરજી	લાભ આપેલ લાભાર્થીની સંખ્યા	ભૌતિક લક્ષ્યાંક	મળેલ અરજી	લાભ આપેલ લાભાર્થીની સંખ્યા
૧	અમીરગઢ	૨૫૮	૧૯૪	૧૪૮	૨૧૬	૨૧૬	૨૧૬	૧૧૩	૧૧૩	૧૧૩
	કુલ	૨૫૮	૧૯૪	૧૪૮	૨૧૬	૨૧૬	૨૧૬	૧૧૩	૧૧૩	૧૧૩

*****વર્ષ ૨૦૨૩-૨૪માં ફાળવેલ લક્ષ્યાંક કરતા લાભાર્થીઓ દ્વારા અરજી ઓછી મળેલ છે. મળેલ અરજીની સામે ખરીદી પૂર્ણ કરવામાં આવેલ છે.**

[Back To Index](#)

પુરક પ્રશ્ન પૂછનાર માન. ધારાસભ્યશ્રી વી. ડી. ઝાલા (હિંમતનગર)

પ્રશ્ન-૨ સંકલિત ડેરી વિકાસ યોજના અંતર્ગત બનાસકાંઠા જિલ્લામાં છેલ્લા ત્રણ વર્ષમાં ક્યાં પ્રકાર/બ્રીડના દુધાળા પશુઓનું વિતરણ કરવામાં આવેલ છે? અને તાલુકાવાર લાભાર્થીની સંખ્યા કેટલી છે ?

જવાબ: સંકલિત ડેરી યોજના અંતર્ગત બનાસકાંઠા જિલ્લામાં છેલ્લા ત્રણ વર્ષમાં વિતરણ કરવામાં આવેલ દુધાળા પશુઓ અને તાલુકાવાર લાભાર્થીની વિગતો નીચે મુજબ છે.

ક્રમ	તાલુકાનું નામ	વર્ષ ૨૦૨૧-૨૨ થી ૨૦૨૩-૨૪										
		લાભાર્થીની સંખ્યા	વિતરણ કરેલ પશુનો પ્રકાર/ બ્રીડ									
			ગાય					ભેંસ				
			એસ. એફ	ગીર	કાંકરેજી	જર્સી	અન્ય	જાફરાબાદી	મહેસાણી	સુરતી	મોરો	બત્રી
૧	અમીરગઢ	૪૭૭	-	-	-	-	-	-	૪૭૭	-	-	-
	કુલ	૪૭૭	-	-	-	-	-	-	૪૭૭	-	-	-

➤ *એચ.એફનું પુરુ નામ હોલ્સ્ટેઇન ફીઝિયન

આમ છેલ્લા ત્રણ વર્ષમાં કુલ ૪૭૭ મહેસાણી ભેંસનું વિતરણ કરવામાં આવેલ છે.

[Back To Index](#)

પુરક પ્રશ્ન પૂછનાર માન. ધારાસભ્યશ્રી મુકેશભાઈ પટેલ (મહેસાણા)

પ્રશ્ન-૩ સંકલિત ડેરી વિકાસ યોજના અંતર્ગત બનાસકાંઠા જિલ્લામાં છેલ્લા ત્રણ વર્ષમાં લક્ષ્યાંક સામેની કેટલી સિદ્ધી હાંસલ કરવામાં આવેલ છે?

જવાબ: સંકલિત ડેરી વિકાસ યોજના અંતર્ગત બનાસકાંઠા જિલ્લામાં છેલ્લા ત્રણ વર્ષમાં લક્ષ્યાંક સામે સિદ્ધીની વિગતો નીચે મુજબ છે.

ક્રમ	વર્ષ	લક્ષ્યાંક	સિદ્ધીઓ (%)
૧	૨૦૨૩-૨૪	૨૫૮	૧૪૮ (૫૭%)
૨	૨૦૨૨-૨૩	૨૧૬	૨૧૬ (૧૦૦%)
૩	૨૦૨૧-૨૨	૧૧૩	૧૧૩ (૧૦૦%)
કુલ		૫૮૭	૪૭૭ (૮૧%)

*વર્ષ ૨૦૨૩-૨૪માં ફાળવેલ લક્ષ્યાંક કરતા લાભાર્થીઓ દ્વારા અરજી ઓછી મળેલ છે અને મળેલ અરજીની સામે ખરીદી પૂર્ણ કરવામાં આવેલ છે.

[Back To Index](#)

પુરક પ્રશ્ન પૂછનાર માન. ધારાસભ્યશ્રી સરદારભાઈ ચૌધરી (ખેરાલુ)

પ્રશ્ન-૪ સંકલિત ડેરી વિકાસ યોજના અંતર્ગત અંતર્ગત બનાસકાંઠા જીલ્લામાં કયાં દૂધ ઉત્પાદક સંઘ દ્વારા દુધાળા પશુઓનું વિતરણ કરવામાં આવેલ છે?

જવાબ બનાસકાંઠા જીલ્લાના આદિજાતિ વિસ્તારમાં વસવાટ કરતી આદિજાતિ પશુ પાલક મહિલાઓને બનાસકાંઠા દૂધ ઉત્પાદક સંઘ (બનાસ ડેરી) દ્વારા દુધાળા પશુઓનું વિતરણ કરવામાં આવે છે.

[Back To Index](#)

અન્ય પુરક પ્રશ્નો

પ્રશ્ન : સંકલિત ડેરી વિકાસ યોજનાનું અમલીકરણ કયા વર્ષથી શરૂ કરવામાં આવ્યું અને યોજનાનો હેતુ શું છે? તથા લાભાર્થીઓને આ યોજના થકી શું લાભ થયેલ છે ? અને તેના શા સકારાત્મક પરિણામ જોવા મળેલ છે?

જવાબ:

- સંકલિત ડેરી વિકાસ યોજના યોજનાનું અમલીકરણ વર્ષ ૨૦૦૭-૨૦૦૮ થી શરૂ કરવામાં આવ્યું.
- આ યોજનાનો હેતુ આદિજાતિ પશુપાલન વ્યવસાયમાં જોડાયેલ મહત્વની કડી મહિલાઓને રોજગારી આપી તેમને પગભર કરવી, આદિજાતિ વિસ્તારમાં પશુપાલન વ્યવસાયનો વિકાસ કરવો, નબળા પશુઓની જગ્યાએ જાતવાન પશુઓનો વ્યાપ વધારવો, પશુપાલન વ્યવસાય માટે જરૂરી મૂળભૂત માળખું ઉભું કરી આદિજાતિ પરિવારની આવકમાં વધારો કરી તેઓના પરિવારનું જીવન ધોરણ ઉચું લાવવાનો છે.
- લાભાર્થીઓને સારા જાતવાન દુધાળા પશુ થકી દૂધ ઉત્પાદનમાં વધારો થાય છે, જેના પરિણામે આવકમાં વધારો થતા લાભાર્થીની આવકમાં વધારો થાય છે અને તેઓનું જીવન ધોરણ ઉચું આવે છે.

➤ **યોજનાના સકારાત્મક પરિણામો:**

- તાજેતરમાં **ઇન્સ્ટીટ્યુટ ઓફ રૂરલ મેનેજમેન્ટ (ઈરમા)** દ્વારા સંકલિત ડેરી વિકાસ યોજનાનો મૂલ્યાંકન અભ્યાસ હાથ

ઘરવામાં આવેલ જેના તારણો પરથી જાણવા મળેલ છે કે સદરહુ
યોજનાથી લાભાર્થીઓને નીચે મુજબના ફાયદા થયેલ છે.

➤ લાભાર્થીઓને દુધાળા પશુની સાર-સંભાળ અને પશુપાલન વ્યવસાયને લગતી **તાલીમ મળવાને કારણે દૂધ ઉત્પાદનનું પ્રમાણ વધ્યું** છે તથા લાભાર્થીઓ **વધુ સારી રીતે દુધાળા પશુની માવજત કરતા** થયા છે.

➤ આદિજાતિ **મહિલાઓની આવક વધવાને કારણે તેઓનો સમાજિક અને આર્થિક દરજ્જો ઉપર આવ્યો** છે, આદિજાતિ મહિલાઓને આર્થિક મદદ માટે પુરુષો ઉપર નિર્ભર રહેવું પડતું નથી તથા **આવક વૃદ્ધિના પરિણામ સ્વરૂપે તેઓના પોષણનું સ્તર પણ ઉંચું આવ્યું** છે.

આ યોજના અંતર્ગત લોનની ભરપાઈ કરતા **બચત રહેલ રકમમાંથી લાભાર્થીઓ તેઓના બાળકના શિક્ષણ, નવા પશુની ખરીદી, ઘરનું સમારકામ તેમજ નાના ઇંધાઓ માટે બચતની રકમનો ઉપયોગ** કર્યાનું માલુમ પડેલ છે. જે લાભાર્થીઓનું જીવન ઘોરણ ઉચું આવ્યું હોવાનું દર્શાવે છે.

[Back To Index](#)

પ્રશ્ન : સંકલિત ડેરી વિકાસ યોજના હેઠળ નાણાકિય જોગવાઈ કેવી રીતે કરવામાં આવે છે? તથા આ યોજના હેઠળ આજ દિન સુધીમાં કેટલા રૂપિયાનો ખર્ચ થયેલ છે? અને આ યોજના હેઠળ કેટલા લાભાર્થીઓને આવરી લેવામાં આવેલ છે?

જવાબ:

- સંકલિત ડેરી વિકાસ યોજના હેઠળ આદિજાતિ વિકાસ વિભાગની વીકેવાય-૧૯ યોજના અંતર્ગત રાજ્ય સરકાર દ્વારા ચાલુ બાબત તરીકે દર વર્ષે ગ્રાન્ટ ફાળવવામાં આવે છે.
- આ ઉપરાંત ભારત સરકારશ્રી દ્વારા પણ આ યોજના હેઠળ ગ્રાન્ટ ફાળવવામાં આવે છે.
- આ યોજના હેઠળ આજ દિન સુધીમાં **કુલ રૂપિયા ૪૧૯ કરોડ ૧૭ લાખના ખર્ચે કુલ ૧ લાખ ૬૫ હજાર ૫૦૨ થી વધુ આદિજાતિ મહિલા પશુપાલકોને લાભ આપવામાં આવેલ છે.**

[Back To Index](#)

પ્રશ્ન : સંકલિત ડેરી વિકાસ યોજના હેઠળ લાભાર્થીઓને ક્યા ક્યા પ્રકારના લાભો આપવામાં આવે છે?

જવાબ:

- આ યોજના હેઠળ આદિજાતિ મહિલા પશુપાલક લાભાર્થીને વર્ષ ૨૦૨૧-૨૨ સુધી દુધાળા પશુ ખરીદી સહાય, અને અન્ય સાધન સહાય અંતર્ગત પશુ વીમો, પશુ ટ્રાન્સપોર્ટેશન, પશુ આહાર, પશુ સારવાર અને સબંધિત દૂધ ઉત્પાદક સંઘ દ્વારા પશુ પાલનની તાલીમ માટે લાભાર્થી દીઠ રકમ રૂપિયા ૫૪ હજાર ૪૦૦ પૈકી રૂપિયા ૩૨ હજાર ૪૦૦ સબસીડી અને રૂપિયા ૨૦ હજાર ગુજરાત આદિજાતિ વિકાસ કોર્પોરેશન દ્વારા લોન આપવામાં આવેલ તેમજ રૂપિયા ૨ હજાર લાભાર્થી ફાળા તરીકે આપવાની જોગવાઈ હતી.
- વર્ષ ૨૦૨૨-૨૦૨૩ થી લાભાર્થીને દુધાળા પશુ ખરીદી સહાયમાં લાભાર્થી દીઠ યુનિટ કોસ્ટમાં વધારો કરી રૂપિયા ૭૦ હજાર પૈકી રૂપિયા ૪૫ હજાર સબસીડી તથા રૂપિયા ૨૨ હજાર ૫૦૦ ગુજરાત આદિજાતિ વિકાસ કોર્પોરેશન દ્વારા લોન આપવાની તેમજ રૂપિયા ૨ હજાર ૫૦૦ લાભાર્થી ફાળા તરીકે આપવાની જોગવાઈ કરવામાં આવેલ છે.

[Back To Index](#)

પ્રશ્ન : સંકલિત ડેરી વિકાસ યોજના હેઠળ લાભાર્થીની પસંદગીની પાત્રતા શું છે? તથા લાભાર્થી પસંદગી પ્રક્રિયા વધુ પારદર્શી બને તે માટે કયા પગલા લેવામાં આવેલ છે? તથા યોજના હેઠળ લાભાર્થીની પસંદગી પ્રક્રિયા શું છે?

જવાબ:

- આ યોજના હેઠળ લાભાર્થીની પસંદગીની પાત્રતા લાભાર્થી **આદિજાતિ મહિલા પશુ પાલક ૦ થી ૨૦ બી.પી.એલ. સ્કોર ધારક** તથા લાભાર્થી પસંદગી પ્રક્રિયા ઝડપી અને પારદર્શક બને અને લાભાર્થીને સમયસર યોજનાનો લાભ મળે તે હેતુથી **ડી-સેગ દ્વારા ઓનલાઇન પોર્ટલ વિકસાવવામાં આવેલ છે.**
- ઓનલાઇન પોર્ટલ કાર્યાન્વિત થવાથી આદિજાતિ મહિલા પશુ પાલકોએ આ યોજના હેઠળ લાભ મેળવવા કચેરી સુધી જવાની ફરજ પડતી નથી. અરજી કરવાથી લઈ લાભ મંજૂર થવાની સમગ્ર પ્રક્રિયા ઓનલાઇન છે.
- આદિજાતિ મહિલા પશુપાલક અરજદારશ્રીઓના બી.પી.એલ. સ્કોર મુજબ પસંદગી કરવામાં આવે છે. એટલે કે **ઓછા બી.પી.એલ. સ્કોરના લાભાર્થીને પ્રથમ પ્રાથમિકતા આપવામાં આવે છે.**

[Back To Index](#)

પ્રશ્ન : સંકલિત ડેરી વિકાસ યોજનાની અમલવારી તથા યોજનાનું મોનિટરીંગ અને સુપરવિઝન કોના દ્વારા કરવામાં આવે છે? અને સંકલિત ડેરી વિકાસ યોજના હેઠળ આપવામાં આવતા દુધાળા પશુઓની ચકાસણી કરવામાં આવે છે કે કેમ? જો હા, તો કોના દ્વારા ચકાસણી કરવામાં આવે છે?

જવાબ:

- યોજનાની **અમલવારી** ૧૪ આદિજાતિ જિલ્લાઓમાં કાર્યરત દૂધ ઉત્પાદક સંઘો જેવા કે બનાસકાંઠા જિલ્લા દૂધ ઉત્પાદક સંઘ, સાબરકાંઠા જિલ્લા દૂધ ઉત્પાદક સંઘ, પંચમહાલ જિલ્લા દૂધ ઉત્પાદક સંઘ, બરોડા જિલ્લા દૂધ ઉત્પાદક સંઘ, સુરત જિલ્લા દૂધ ઉત્પાદક સંઘ, ભરૂચ જિલ્લા દૂધ ઉત્પાદક સંઘ, વલસાડ જિલ્લા દૂધ ઉત્પાદક સંઘ **સંબંધિત જીલ્લાની સંકલિત આદિજાતિ વિકાસ પરિયોજના કચેરીના સંયોજનથી** અમલ કરવામાં આવે છે.
- આ યોજનાનું **સુપરવિઝન અને મોનિટરીંગ રાજ્યકક્ષાએ ડી-સેગ દ્વારા તથા જીલ્લા કક્ષાએ પ્રાયોજના વહીવટદારશ્રીની કચેરી દ્વારા** કરવામાં આવે છે.
- યોજના હેઠળ લાભાર્થીઓ દ્વારા ખરીદ કરવામાં આવતા **દુધાળા પશુઓની ચકાસણી જીલ્લા સંબંધિત દૂધ ઉત્પાદક સંઘ દ્વારા કરી પશુઓનું ટેગિંગ કરવામાં** આવે છે.

[Back To Index](#)

પ્રશ્ન— સંકલિત ડેરી વિકાસ યોજના હેઠળ છેલ્લા પાંચ વર્ષમાં રાજ્ય સરકાર અને કેન્દ્ર સરકાર તરફથી કેટલી ગ્રાન્ટ મળેલ છે?

જવાબ: સંકલિત ડેરી વિકાસ યોજના હેઠળ છેલ્લા પાંચ વર્ષમાં રાજ્ય સરકાર અને ભારત સરકાર તરફથી નીચે મુજબની ગ્રાન્ટ મળેલ છે.

ક્રમ	વર્ષ	રાજ્ય સરકાર દ્વારા ફાળવેલ ગ્રાન્ટ	કેન્દ્ર સરકાર દ્વારા ફાળવેલ ગ્રાન્ટ	કુલ ગ્રાન્ટ
૧	૨૦૧૮-૨૦૧૯	રૂ.૧૭ કરોડ ૩૩ લાખ	રૂ.૨૦ કરોડ ૦૯ લાખ	રૂ.૩૭ કરોડ ૪૨ લાખ
૨	૨૦૧૯-૨૦૨૦	રૂ.૩ કરોડ ૪૫ લાખ	રૂ.૪ કરોડ	રૂ.૭ કરોડ ૪૫ લાખ
૩	૨૦૨૦-૨૦૨૧	રૂ.૫ કરોડ ૩૪ લાખ	રૂ.૬ કરોડ ૨૦ લાખ	રૂ.૧૧ કરોડ ૫૪ લાખ
૪	૨૦૨૧-૨૦૨૨	રૂ.૧૧ કરોડ ૨૫ લાખ	રૂ.૧૩ કરોડ ૦૫ લાખ	રૂ.૨૪ કરોડ ૩૦ લાખ
૫	૨૦૨૨-૨૦૨૩	રૂ.૨૭ કરોડ ૫૦ લાખ	રૂ.૨૧ કરોડ ૭૫ લાખ	રૂ.૪૮ કરોડ ૨૫ લાખ
	કુલ	રૂ.૬૪ કરોડ ૮૭ લાખ	રૂ.૬૫ કરોડ ૦૯ લાખ	રૂ.૧૨૯ કરોડ ૯૬ લાખ

સંકલિત ડેરી વિકાસ યોજના હેઠળ છેલ્લા પાંચ વર્ષમાં રાજ્ય સરકાર દ્વારા રૂ.૬૪ કરોડ ૮૭ લાખ અને કેન્દ્ર સરકાર દ્વારા રૂ.૬૫ કરોડ ૦૯ લાખ એમ કુલ રૂ.૧૨૯ કરોડ ૯૬ લાખની ગ્રાન્ટ મળેલ છે.

[Back To Index](#)

પ્રશ્ન- વર્ષ ૨૦૨૩-૨૦૨૪માં સંકલિત ડેરી વિકાસ યોજનામાં કેટલો યુનિટ કોસ્ટ નિયત થયેલ છે?

જવાબ: વર્ષ ૨૦૨૩-૨૦૨૪માં સંકલિત ડેરી વિકાસ યોજનામાં નીચે મુજબનો યુનિટ કોસ્ટ નિયત થયેલ છે.

ક્રમ	કોમ્પોનન્ટ	યુનિટ ટીઠ કિંમત	લોન	ભારત સરકારની સબસીડી	રાજ્ય સરકારની સહાય	લાભાર્થી ફાળો
૧	દુધાળા પશુ	૫૯ હજાર ૮૦૦	૨૨ હજાર ૫૦૦	૧૪ હજાર ૯૦૦	૧૯ હજાર ૯૦૦	૨ હજાર ૫૦૦
૨	પશુ વિમો	૩ હજાર		૩ હજાર		
૩	પશુ ટ્રાન્સપોર્ટેશન ખર્ચ	૧ હજાર		૧ હજાર		
૪	વાસણાની કિટ	૦		૦		
૫	પશુ ખાણદાણ	૨ હજાર		૨ હજાર		
૬	પશુ સારવાર	૧ હજાર ૨૦૦		૧ હજાર ૨૦૦		
૭	તાલીમ	૪૦૦		૪૦૦		
૮	વહીવટી ખર્ચ				૨ હજાર ૬૦૦	
	કુલ કિંમત		૨૨ હજાર ૫૦૦	૨૨ હજાર ૫૦૦	૨૨ હજાર ૫૦૦	૨ હજાર ૫૦૦
	કુલ યુનિટ કોસ્ટ	<u>૬૭ હજાર ૪૦૦ + ૨ હજાર ૬૦૦ = ૭૦ હજાર</u>				

[Back To Index](#)

પ્રશ્ન- સંકલિત ડેરી વિકાસ યોજનામાં હાલ યુનિટ દીઠ કેટલી પશુ સહાય આપવામાં આવે છે? તેમાં છેલ્લે ક્યારે વધારો કરવામાં આવેલ તથા હવે પછી યુનિટ કોસ્ટમાં વધારો કરવાની વિચારણા છે કે કેમ? જો હા તો કેટલો વધારો કરવાનું આયોજન છે?

- સંકલિત ડેરી વિકાસ યોજના હેઠળ વર્ષ ૨૦૧૪-૧૫ સુધી પશુ દીઠ પ્રતિ યુનિટ રૂપિયા ૪૫ હજાર યુનિટ કોસ્ટ હતી.
- વર્ષ ૨૦૧૪-૧૫માં આ યુનિટ કોસ્ટ વધારી રૂપિયા ૫૪ હજાર કરવામાં આવી જેમાં પ્રતિ યુનિટ સરકારશ્રી દ્વારા રૂપિયા ૩૨ હજાર ૪૦૦ સબસીડી આપવામાં આવતી હતી.
- પુનઃ વર્ષ ૨૦૨૨-૨૩માં પશુ દીઠ યુનિટ કોસ્ટ વધારી રૂપિયા ૭૦ હજાર કરવામાં આવી, જેમાં પ્રતિ પશુ રૂપિયા ૪૪ હજાર સબસીડી આપવામાં આવતી હતી.
- આગામી વર્ષ ૨૦૨૪-૨૫ થી પુનઃ પશુ દીઠ યુનિટ કોસ્ટમાં વધારો કરી રૂપિયા ૯૦ હજાર કરવાનું આયોજન છે. જેમાં પ્રતિ પશુ રૂપિયા ૫૮ હજાર સબસીડી આપવામાં આવશે.
- યુનિટ કોસ્ટ રૂપિયા ૯૦ હજાર થવાથી આદિજાતિ મહીલા પશુપાલકો વધુ સારી ઓલાદના પશુઓ ખરીદી શકશે તથા તેઓના પરિવારની આવકમાં વધારો થશે જે થકી તેઓનું જીવન ધોરણ ઉચું આવશે.

- સંકલિત ડેરી વિકાસ યોજના હેઠળ વર્ષ વાર કમ્પોનન્ટ વાઇઝ યુનિટ કોસ્ટની વિગત નીચે મુજબ છે.

ક્રમ	કમ્પોનન્ટ	વર્ષ ૨૦૧૪-૧૫ની યુનિટ દીઠ કિંમત	વર્ષ ૨૦૨૨-૨૩ની યુનિટ દીઠ કિંમત	વર્ષ ૨૦૨૪-૨૫ માટેની યુનિટ દીઠ કિંમત (સુચિત)
૧	દુધાળા પશુ (લાભાર્થી ફાળા સાથે)	૪૪ હજાર ૪૦૦	૫૯ હજાર ૮૦૦	૭૯ હજાર ૫૦૦
૨	પશુ વિમો	૨ હજાર	૩ હજાર	૩ હજાર
૩	પશુ ટ્રાન્સપોર્ટેશન ખર્ચ	૧ હજાર	૧ હજાર	૧ હજાર
૪	વાસણની કિટ	૧ હજાર	૦	૦
૫	પશુ ખાણદાણ-	૧ હજાર ૮૦૦	૨ હજાર	૨ હજાર
૬	પશુ સારવાર	૧ હજાર ૨૦૦	૧ હજાર ૨૦૦	૧ હજાર ૨૦૦
૭	તાલીમ	૪૦૦	૪૦૦	૪૦૦
૮	વહીવટી ખર્ચ	૨ હજાર ૬૦૦	૨ હજાર ૬૦૦	૨ હજાર ૯૦૦
કુલ કિંમત		૫૪ હજાર ૪૦૦	૭૦ હજાર	૯૦ હજાર

[Back To Index](#)

પૂરક નોંધ-બનાસકાંઠા

સંકલિત ડેરી વિકાસ કાર્યક્રમ

સંકલિત ડેરી વિકાસ કાર્યક્રમ આદિજાતિ કુટુંબોને ગરીબી રેખાથી બહાર લાવવાનાં હેતુ થી અમલ કરવામાં આવ્યો છે. જેમાં પશુપાલનનાં વ્યવસાયમાં જોડાયેલ મહત્વની કડીરૂપ મહિલાઓને લક્ષ્યમાં લઈ તેનો વિકાસ કરવો તથા પરિયોજનામાં ભાગીદાર કુટુંબોની આવક વધે તે માટે પશુપાલન પૂર્ણકાલિન રોજગારી રૂપે વિક્સાવવાની યોજના છે. આ યોજના અંતર્ગત લાભાર્થી આદિજાતિ કુટુંબને બે દૂધાળા પશુ આપવામાં આવે છે, અને અન્ય સાધન સહાય અંતર્ગત કેટલ શેડ, કેટલ ટ્રાન્સપોર્ટેશન, પશુ સારવાર, તથા લાભાર્થીઓને તાલીમ આપવામાં આવે છે. આ યોજના અંતર્ગત હાલમાં ગુજરાતનાં ૧૪ આદિજાતિ જિલ્લાઓ સાબરકાંઠા, બનાસકાંઠા, મહિસાગર, અરવલ્લી, પંચમહાલ, દાહોદ, છોટાઉદેપુર, સુરત, તાપી, નવસારી, ભરૂચ, દાહોદ, વલસાડ, અને નર્મદાનાં **આદિજાતિ વિસ્તારોના ૫૩ તાલુકાઓ તેમજ ક્લસ્ટર અને પોકેટ એરિયામાં ચાલી રહેલ છે**. જેમાં અત્યાર સુધી ૧ લાખ ૬૨ હજાર ૫૦૭ થી વધુ પશુઓ આદિજાતિ લાભાર્થીઓને વિતરણ કરવામાં આવ્યું છે.

- આ યોજના અંતર્ગત લાભાર્થીઓને પશુની સાથે પશુ વિમો, પશુ ટ્રાન્સપોર્ટેશન, પશુ ખાણ દાણ, પશુ સારવાર, તાલીમ, વગેરે આપવામાં આવે છે.
- લાભાર્થી દીઠ સંકલિત ડેરી વિકાસ યોજના અંતર્ગત વર્ષ ૨૦૨૧-૨૨માં રૂ.૫૪,૪૦૦/- યુનિટ કોસ્ટ મુજબ લાભ આપવામાં આવતો હતો જેને વર્ષ ૨૦૨૨-૨૩માં વધારીને રૂ. ૭૦ હજાર કરવામાં આવેલ છે. જે વર્ષ ૨૦૨૪-૨૫માં વધારીને રૂ.૯૦,૦૦૦/- હજાર કરવામાં આવેલ છે.

યોજનાની રૂપરેખા:

વનબંધુ કલ્યાણ યોજના અંતર્ગત બનાસકાંઠા જિલ્લાના આદિજાતિ વસ્તી ધરાવતા અમીરગઢ અને દાંતા તાલુકામાં સંકલિત ડેરી વિકાસ યોજના હેઠળ આદિજાતિના બી.પી.એલ. લાભાર્થીઓને આવરી લઈ પશુપાલન અને ડેરી ઉદ્યોગથી લાભાર્થીઓ કાયમી આવક મેળવતા થાય તથા રોજગારી માટે સ્થાળાંતર કરતા અટકાવી શકાય. તે હેતુસર આ યોજનાનો અમલ બનાસ ડેરી ધ્વારા સને ૨૦૦૭-૦૮ થી શરૂ કરવામાં આવેલ છે સને ૨૦૨૩-૨૪ની સ્થિતિએ યોજનાનો અમલ ચાલુ છે.

યોજનાનો અમલ:-

અત્રેના જિલ્લામાં ડેરી યોજના અંગેની કામગીરી બરોડા ડેરી ધ્વારા કરવામાં આવે છે. સદર યોજનાના લીધે લાભાર્થીઓને રોજનું દુધ ઉત્પાદનના વેચાણ તેમજ યોજનામાં મંજૂર થયેલ સહાય મુજબ ખાણદાણ તેમજ પશુ સારવારની બધી જ સુવિધાઓ પુરી પાડવામાં આવે છે. આ યોજના થકી આદિજાતિ લાભાર્થીઓને સરેરાશ માસિક રૂ.૫૦૦૦/- થી રૂ.૭૦૦૦/-ના આવકમાં વધારો થાય છે.

[Back To Index](#)